

Publication: Dainik Jagaran

Page: 11

Date: 21st April, 2011

S&T LAUNCHES SPORTS BIKES OF RS 6 LAKHS

एसएंडटी ने लांच की छह लाख की स्पोर्ट्स बाइक



नई दिल्ली में बुधवार को एसएंडटी मोटर्स की नई मोटरसाइकिलों की लांचिंग के दौरान एसटी7 पर सवार गरवारे मोटर्स की एमडी दिया गरवारे (बायें) और जीटी650आर पर बैठे एसएंडटी मोटर्स के अध्यक्ष ताइकवोन किम।

नई दिल्ली, एर्जेसी : दक्षिण कोरिया की दोपहिया वाहन निर्माता कंपनी एसएंडटी मोटर्स ने बुधवार को भारतीय बाजार में ह्योसंग ब्रांड से दो स्पोर्ट्स मोटरसाइकिलें लांच कीं। दिल्ली में इसकी एक्स शोरूम कीमत 4.75-5.69 लाख रुपये के बीच है। कंपनी ने महाराष्ट्र स्थित वाई में असेंबली लाइन लगाने के लिए पुणे की कंपनी गरवारे मोटर्स से हाथ मिलाया है। कंपनी इस पर 20 करोड़ रुपये निवेश करेगी और इसकी रोजाना उत्पादन क्षमता 8-10 बाइक की होगी।

इसके अलावा एसएंडटी अगले दो-तीन साल में अपने और मॉडल उतारने के लिए एक संयुक्त उपक्रम बनाने की भी संभावनाएं तलाश रही है। कंपनी के अध्यक्ष एवं सीईओ ताइकवोन किम ने यहां संवाददाताओं को संबोधित करते हुए कहा

कि भारतीय बाजार सही दिशा में बढ़ रहा है, यही वजह है कि हम यहां हैं। दो विकल्पों में उपलब्ध जीटी650आर बाइक 650सीसी की इंजन क्षमता से लैस है। इसकी कीमत 4.75 और 4.90 लाख रुपये है। कंपनी की दूसरी क्रूज बाइक एसटी7 की इंजन क्षमता 700सीसी है। इसका दाम 5.69 लाख रुपये है। हालांकि ह्योसंग ब्रांड पहले ही भारत में दस्तक दे चुका है। वर्ष 2004 में कंपनी ने भारतीय बाजार में कदम रखा था। वर्ष 2007 में एसएंडटी ग्रुप ने ह्योसंग मोटर्स डिवीजन का अधिग्रहण कर लिया, लेकिन ब्रांड नेम में कोई बदलाव नहीं किया। गरवारे मोटर्स के अध्यक्ष श्रीकांत पतंकर ने कहा कि हम एसएंडटी के साथ असेंबली लाइन स्थापित करने के बाद यहां पेंट शॉप और इंजन इकाई भी लगा सकते हैं।